

ကချင်ပြည်နယ်ပြည်သူ့ပါတီ (KSPP) ၏
နိုင်ငံရေးဝါဒသဘောတရားနှင့် လုပ်ငန်းစဉ်များပါဝင်သည့်
ပါတီစည်းမျဉ်းနှင့် ဖွဲ့စည်းပုံ

ကချင်ပြည်နယ်ပြည်သူ့ပါတီ (KSPP) ၏ နိုင်ငံရေးဝါဒသဘောတရား

- ၁။ ပြည်ထောင်စုမြန်မာနိုင်ငံအတွင်းရှိ တိုင်းရင်းသားပြည်သူလူထုအားလုံးနှင့် တန်းတူညီအခွင့်အရေးရရှိကာ အတူယှဉ်တွဲနေထိုင်နိုင်ရေး။
- ၂။ ကချင်ပြည်နယ်နှင့် လိုက်လျောညီထွေရှိသည့် ဖယ်ဒရယ်ဒီမိုကရေစီစနစ်ဖြစ်ထွန်းပေါ်ပေါက်လာစေရေး အတွက် ကချင်ပြည်နယ်သူ ပြည်နယ်သားများအားလုံး စည်းလုံးညီညွတ်စွာဖြင့် ဝိုင်းဝန်းကြိုးပမ်းဆောင်ရွက် နိုင်ရေး။
- ၃။ လွတ်လပ်၍ တရားမျှတသော ဈေးကွက်စီးပွားရေးစနစ်ဖြစ်ထွန်းပေါ်ပေါက်စေရေး။
- ၄။ ကချင်ပြည်နယ်အတွင်းရှိ ပြည်နယ်သူ၊ ပြည်နယ်သားအားလုံး နိုင်ငံရေး၊ စီးပွားရေး၊ လူမှုရေး ကဏ္ဍအသီးသီး တွင် ဖွံ့ဖြိုးတိုးတက်လာပြီး အသီးအပွင့်များကို အားလုံးတန်းတူညီခံစား ရရှိနိုင်ရေး။
- ၅။ ပြည်ထောင်စုကြီးတွင် ရေရှည်တည်တံ့ခိုင်မြဲသော ပြည်တွင်းငြိမ်းချမ်းရေးရရှိပြီး လူ့အခွင့်အရေး၊ ဒီမိုကရေစီ အရေးတို့တွင် နိုင်ငံတကာနှင့် ချစ်ကြည်ရင်းနှီးစွာ လက်တွဲပူးပေါင်းဆောင်ရွက် နိုင်ရေးအတွက် အစဉ်တစိုက် ပါဝင်ကူညီပံ့ပိုးရန်နိုင်ရေး။

ကချင်ပြည်နယ်ပြည်သူ့ပါတီ (KSPP) ၏ လုပ်ငန်းစဉ်

- ၁။ စစ်မှန်၍ ရေရှည်တည်တံ့ခိုင်မြဲသော ပြည်တွင်းငြိမ်းချမ်းရေးရရှိရန် ဆောင်ရွက်ရမည့်လုပ်ငန်းစဉ်တိုင်းတွင် အစဉ်တစိုက် ပါဝင်ကြိုးပမ်းဆောင်ရွက်ပါမည်။
- ၂။ အနာဂတ်ဖယ်ဒရယ်ဒီမိုကရေစီနိုင်ငံထူထောင်နိုင်ရေးအတွက် အခြားတိုင်းရင်းသားများအားလုံးနှင့်အတူ ဆွေးနွေးညှိနှိုင်းအဖြေရှာသည့်လုပ်ငန်းစဉ်တိုင်း၌လည်း တက်ကြွစွာဝိုင်းဝန်းပါဝင်ကြိုးပမ်းဆောင်ရွက်ပါမည်။
- ၃။ ကချင်ပြည်နယ်ကြီး ဘက်စုံ ကဏ္ဍစုံ ဖွံ့ဖြိုးတိုးတက်လာစေရေးအတွက် ကချင်ပြည်နယ်ရှိ ပြည်သူများအားလုံး နှင့် ပူးပေါင်း၍သော်လည်းကောင်း၊ နိုင်ငံရေးဦးတည်ချက်၊ ရည်ရွယ်ချက်တူညီသောအခြားနိုင်ငံရေးပါတီ များ၊ လူမှုအသင်းအဖွဲ့များနှင့်ပူးပေါင်း၍သော်လည်းကောင်း အားသွန်ခွန်စိုက်ကြိုးပမ်းဆောင်ရွက်ပါမည်။

ကချင်ပြည်နယ်ပြည်သူ့ပါတီ (KSPP) ၏ စည်းမျဉ်း

- ၁။ ပြည်ထောင်စုသမ္မတမြန်မာနိုင်ငံတော်၏ ကျေးဇူးသစ္စာတော်ကို စောင့်ထိန်းရမည်။
- ၂။ ကချင်ပြည်နယ်သူ၊ ပြည်နယ်သားများ၏ ကျေးဇူးသစ္စာကို စောင့်ထိန်းရမည်။
- ၃။ ပါတီကချမှတ်ထားသော မူဝါဒများကိုလက်ခံ၍ အစဉ်တစိုက်လေးစားလိုက်နာဆောင်ရွက်ရမည်။
- ၄။ ပါတီ၏မူဝါဒများကိုဆန့်ကျင်၍ ဆွေးနွေးဟောပြောခြင်း၊ စာရေးသားဖြန့်ဝေခြင်းမပြုရ။
- ၅။ ပါတီ၏ စည်းလုံးညီညွတ်မှုကို ထိခိုက်ပျက်ပြားစေနိုင်သော၊ အများပြည်သူတို့၏လေးစားယုံကြည်မှုကို ထိခိုက်စေနိုင်သော အပြုအမူ၊ အပြောအဆိုများကို ရှောင်ကျဉ်ရမည်။
- ၆။ ပါတီ၏လျှို့ဝှက်ချက်များကို ပြင်ပသို့တာဝန်မဲ့ပေါက်ကြားစေခြင်းမပြုလုပ်ရ။
- ၇။ ပါတီအကျိုးနှင့် အများပြည်သူအကျိုးကို ထိခိုက်နစ်နာစေမည့်အကြောင်း တစ်စုံတစ်ရာပေါ်ပေါက်လာပါက အနီးစပ်ဆုံးပါတီကော်မတီသို့ အမြန်ဆုံးတင်ပြရမည်။
- ၈။ တံစိုးလက်ဆောင်ပေးခြင်း၊ လက်ခံရယူခြင်း မပြုလုပ်ရ။
- ၉။ မိမိအကျိုးထက် ပါတီအကျိုးကိုဦးစားပေးရမည်။
- ၁၀။ ပါတီအကျိုးထက် တိုင်းပြည်အကျိုးကိုဦးစားပေးရမည်။

ပါတီဝင်ခြင်း၊ ပါတီဝင်ဖြစ်ခြင်း၊ ပါတီမှအနားယူခြင်းနှင့် ပါတီမှရုတ်ထွက်ခြင်း

- ၁။ စိတ်ပေါ့သွပ်သူ၊ ထောင်ဒဏ်ကျခံနေရသူမှအပ အကျင့်စာရိတ္တကောင်းမွန်သူ မြန်မာနိုင်ငံသားဖြစ်သူ မည်သူမဆို လူမျိုးဘာသာ၊ ကျား/မ မခွဲခြားဘဲ ပါတီဝင်အဖြစ်ဝင်ရောက်နိုင်သည်။
- ၂။ ပါတီဝင်လိုသူသည် အသက် (၁၈)နှစ်ပြည့်သူဖြစ်ရမည်။
- ၃။ ပါတီ၏ မူဝါဒများကို လေးစားလိုက်နာသူဖြစ်ရမည်။
- ၄။ ပါတီကပေးအပ်သော တာဝန်ဝတ္တရားများကိုထမ်းဆောင်နိုင်သူဖြစ်ရမည်။
- ၅။ လိုအပ်ပါက ပါတီစည်းမျဉ်းစည်းကမ်းနှင့်အညီ စုံစမ်းစစ်ဆေးအရေးယူခြင်းခံယူနိုင်သူဖြစ်ရမည်။
- ၆။ ပါတီဝင်လိုသူသည် ပါတီကသတ်မှတ်ထားသောစည်းကမ်းချက်များပါသည့် ပုံစံတွင်ပြည့်စုံစွာဖြည့်သွင်း၍ သက်ဆိုင်ရာသို့ပေးအပ်ရမည်။

- ၇။ ပါတီဝင်တစ်ဦးဦး နုတ်ထွက်လိုပါက ဗဟိုကော်မတီသို့စာနှင့်တင်ပြ၍ နုတ်ထွက်ခွင့်တောင်းခံရမည်။ ဤသို့ တင်ပြလာလျှင် အနီးကပ်ဆုံးဗဟိုကော်မတီအစည်းအဝေး၌တင်ပြ၍ ဆွေးနွေးအတည်ပြုရမည်။
- ၈။ ပါတီဝင်တစ်ဦးဦးက ပါတီစည်းမျဉ်းစည်းကမ်းကို ဖောက်ဖျက်ကျူးလွန်လာပါက ဗဟိုကော်မတီမှ စုံစမ်း စစ်ဆေးရေးကော်မရှင်ဖွဲ့စည်း၍ စစ်ဆေးရမည်။
- ၉။ ပါတီဝင်တစ်ဦးဦးသည် ပြစ်မှုတစ်ခုခုကျူးလွန်၍ဖြစ်စေ၊ ပါတီစည်းမျဉ်းစည်းကမ်းဖောက်ဖျက်၍ဖြစ်စေ ပါတီဝင် အဖြစ်မှ ရပ်ဆိုင်းရန် လိုအပ်လာပါက အနီးကပ်ဆုံး ဗဟိုကော်မတီအစည်းအဝေး၌တင်ပြ၍ ဆုံးဖြတ်ချက် ရယူရမည်။
- ၁၀။ ကချင်ပြည်နယ် ပြည်သူ့ပါတီ (KSPP) ပါတီဝင်တစ်ဦးဦးသည် သက်ဆိုင်ရာအစိုးရဌာနတွင် တရားဝင် အသိအမှတ်ပြုမှတ်ပုံတင်ထားသော အခြားနိုင်ငံရေးပါတီဝင် (သို့) နိုင်ငံ့ဝန်ထမ်း (သို့) သာသနာ့ဝန်ထမ်း မဖြစ်စေရ။

ပါတီဝင်များ ဦးထိပ်ပန်ဆင်ရမည့်အချက်များ

- ၁။ ဖယ်ဒရယ်ဒီမိုကရေစီပြည်ထောင်စု ပေါ်ထွန်းလာစေရေးကို ဦးထိပ်ထားသည်။
- ၂။ ကချင်ပြည်နယ်အတွင်းမှိုတင်းနေထိုင်ကြသော ပြည်နယ်သူ ပြည်နယ်သားများအားလုံး၏ အကျိုးစီးပွားကို ဦးထိပ်ထားသည်။
- ၃။ ကချင်ပြည်နယ်သည် ပြည်ထောင်စုအတွင်း အခြားပြည်နယ်များနှင့်တပြေးညီ ဖွံ့ဖြိုးတိုးတက်လာစေရေးကို ဦးထိပ်ထားသည်။
- ၄။ ဒေသတစ်ခု၊ လူတစ်စုအကျိုးထက် ပြည်နယ်တစ်ခုလုံးနှင့် ပြည်နယ်သူပြည်နယ်သားများအားလုံး၏ အကျိုးကို ဦးထိပ်ထားသည်။
- ၅။ ကချင်ပြည်နယ်အတွင်း တရားဥပဒေစိုးမိုးရေးနှင့် တရားမျှတမှုကို ပြည်နယ်သားအားလုံးခံစားရရှိနိုင်ရေးကို ဦးထိပ်ထားသည်။
- ၆။ လူသားတိုင်း၏ မွေးရာပါ လူ့အခွင့်အရေးကိုခံစားရရှိရေး၊ ထိန်းသိမ်းကာကွယ်ရေးကို ဦးထိပ်ထားသည်။

ပါတီဖွဲ့စည်းပုံ

- ၁။ ပါတီဗဟိုကော်မတီကို ပထမအကြိမ် ပါတီညီလာခံ၌ ပါတီဝင်အများစု၏သဘောတူညီချက်ဖြင့် ရွေးချယ်ဖွဲ့စည်းမည်။
- ၂။ ပါတီညီလာခံကို တစ်နှစ်လျှင် ပုံမှန်စည်းဝေးတစ်ကြိမ်ကျင်းပမည်။ လိုအပ်လာပါက အရေးပေါ်ညီလာခံကျင်းပနိုင်သည်။
- ၃။ ပါတီညီလာခံတွင် ပါတီ၏မူဝါဒများ၊ လုပ်ငန်းစဉ်များကို ပြင်ဆင်ဖြည့်စွက်ခြင်း၊ ပယ်ဖျက်ခြင်း၊ အတည်ပြုခြင်းကိုဆောင်ရွက်မည်။
- ၄။ ပါတီဗဟိုအလုပ်အမှုဆောင်အဖွဲ့ကို အောက်ပါအတိုင်း ဖွဲ့စည်းသတ်မှတ်သည်။
 - (က) ဥက္ကဋ္ဌ
 - (ခ) ဒုတိယဥက္ကဋ္ဌ (၁)
 - (ဂ) ဒုတိယဥက္ကဋ္ဌ (၂)
 - (ဃ) အထွေထွေအတွင်းရေးမှူး
 - (င) တွဲဖက်အထွေထွေအတွင်းရေးမှူး (၁)
 - (စ) တွဲဖက်အထွေထွေအတွင်းရေးမှူး (၂)
- ၅။ ပါတီဗဟိုအလုပ်အမှုဆောင်အဖွဲ့ဝင်များကို အနည်းဆုံး (၁၉)ဦးမှ အများဆုံး (၂၇)ဦးအထိ လိုအပ်သလို အများသဘောတူညီချက်ဖြင့် ရွေးချယ်တင်မြှောက်မည်။
- ၆။ ပါတီ၏လုပ်ငန်းစဉ်များကို အောင်မြင်အောင်ဆောင်ရွက်ရန် အောက်ပါ ရေးရာကော်မတီများကို ဖွဲ့စည်းပြီး ၎င်းတို့၏တာဝန်များ၊ ရှေ့လုပ်ငန်းစဉ်များကိုလည်း မူဝါဒချမှတ်ဆောင်ရွက်သွားပါမည်။
 - (က) စည်းရုံးရေးကော်မတီ
 - (ခ) ဘဏ္ဍာရေးကော်မတီ
 - (ဂ) စီမံခန့်ခွဲရေးကော်မတီ
 - (ဃ) သတင်းနှင့်ပြန်ကြားရေးကော်မတီ
 - (င) စာပေနှင့်ယဉ်ကျေးမှုကော်မတီ

- (စ) အနုပညာကော်မတီ
- (ဆ) လူမှုရေးကော်မတီ
- (ဇ) လူငယ်ရေးရာကော်မတီ
- (ဈ) အမျိုးသမီးရေးရာကော်မတီ

၇။ ကချင်ပြည်နယ်အတွင်းရှိ မြို့နယ် (၁၈)မြို့နယ်တွင် မြို့နယ်ပါတီကော်မတီများကိုဖွဲ့စည်းထားရှိပါမည်။

အစည်းအဝေးကျင်းပခြင်း

၁။ ပါတီညီလာခံကျင်းပခြင်း

- (က) ပါတီညီလာခံကို ပုံမှန်အားဖြင့် တစ်နှစ်လျှင်တစ်ကြိမ်ကျင်းပသည်။ အရေးပေါ်ညီလာခံကို လိုအပ်ပါက အချိန်မရွေးခေါ်ယူကျင်းပနိုင်သည်။
- (ခ) ညီလာခံ၌သတ်မှတ်ထားသော ပါတီဝင်ကိုယ်စားလှယ်ဦးရေ၏ ထက်ဝက်ကျော်တက်ရောက်လျှင် အစည်းအဝေးအထမြောက်သည်။
- (ဂ) ညီလာခံ၌ ဗဟိုကော်မတီကို ရွေးချယ်တင်မြှောက်သည်။
- (ဃ) အရေးပေါ်ပါတီညီလာခံကို ဗဟိုကော်မတီဝင် သုံးပုံတစ်ပုံက တောင်းဆိုပြလာလျှင် ခေါ်ယူကျင်းပနိုင်သည်။
- (င) ညီလာခံတက်ရောက်ရန် အကြောင်းကြားစာတွင် ပါတီဥက္ကဋ္ဌ သို့မဟုတ် အထွေထွေအတွင်းရေးမှူးက လက်မှတ်ရေးထိုးရမည်။
- (စ) အရေးပေါ်ပါတီညီလာခံတက်ရောက်ရန် ပါတီဝင်ကိုယ်စားလှယ်များကို အနည်းဆုံး (၁၀)ရက် ကြိုတင်၍ အကြောင်းကြားရမည်။

၂။ ပါတီဗဟိုကော်မတီအစည်းအဝေးကျင်းပခြင်း

- (က) ပါတီဗဟိုကော်မတီအစည်းအဝေးကို (၆)လတစ်ကြိမ် ပုံမှန်ကျင်းပရမည်။
- (ခ) ပါတီဗဟိုကော်မတီဝင်ထက်ဝက်ကျော်တက်ရောက်မှသာ အစည်းအဝေးအထမြောက်မည်။

- (ဂ) အစည်းအဝေး၌ အရေးကြီးသော ကိစ္စရပ်များကို ဆွေးနွေးဆုံးဖြတ်ရာတွင် အစည်းအဝေးတက်ရောက်သူဦးရေ၏ သုံးပုံနှစ်ပုံထောက်ခံမှသာ အတည်ဖြစ်သည်။
- (ဃ) အစည်းအဝေး၌ သာမန်ကိစ္စရပ်များကို ဆွေးနွေးဆုံးဖြတ်ရာတွင် အစည်းအဝေးတက်ရောက်သူထက်ဝက်ကျော် (၅၁)ရာခိုင်နှုန်းထောက်ခံမှသာ အတည်ဖြစ်သည်။
- (င) ပါတီဗဟိုကော်မတီဥက္ကဋ္ဌကို ဗဟိုကော်မတီအဖွဲ့ဝင်များက လျှို့ဝှက်မဲစနစ်ဖြင့် ရွေးချယ်သည်။
- (စ) ဗဟိုကော်မတီဒုတိယဥက္ကဋ္ဌများကိုလည်း အလားတူရွေးချယ်သည်။
- (ဆ) ပါတီဗဟိုကော်မတီအထွေထွေအတွင်းရေးမှူးနှင့် တွဲဖက်အထွေထွေအတွင်းရေးမှူးများကိုလည်း လျှို့ဝှက်မဲစနစ်ဖြင့်ရွေးချယ်သည်။
- (ဇ) ဗဟိုကော်မတီဥက္ကဋ္ဌ၊ ဒုဥက္ကဋ္ဌ၊ အတွင်းရေးမှူး၊ တွဲဖက်အတွင်းရေးမှူး နေရာလစ်လပ်ပါက ၎င်းတို့အား ရွေးချယ်တင်မြှောက်ပုံနည်းလမ်းအတိုင်း ပါတီဗဟိုကော်မတီအစည်းအဝေး၌ ရွေးချယ် တင်မြှောက်အစားထိုးရမည်။
- (ဈ) ပါတီဗဟိုအလုပ်အမှုဆောင်အဖွဲ့ဝင်တစ်ဦးဦး၏နေရာ လစ်လပ်သွားပါက ဗဟိုကော်မတီအစည်းအဝေးကျင်းပ၍ ရွေးချယ်တင်မြှောက်အစားထိုးရမည်။
- (ည) ပါတီဗဟိုကော်မတီအစည်းအဝေး၌ ဗဟိုအလုပ်အမှုဆောင်ကော်မတီမှ တင်ပြသော ကိစ္စရပ်များကို ဆွေးနွေးဆုံးဖြတ်အတည်ပြုသည်။

၃။ မြို့နယ်ပါတီကော်မတီ

- (က) မြို့နယ်ကော်မတီသည် ဗဟိုကော်မတီကို တာဝန်ခံရမည်။
- (ခ) မြို့နယ်ကော်မတီကို ဗဟိုကော်မတီ၏ လမ်းညွှန်ချက်ဖြင့်ဖွဲ့စည်းသည်။
- (ဂ) ကော်မတီဥက္ကဋ္ဌကို မြို့နယ်ပါတီကော်မတီဝင်ထဲမှ သင့်တော်သူတစ်ဦးဦးအား လျှို့ဝှက်မဲစနစ်ဖြင့် ရွေးချယ်တင်မြှောက်သည်။
- (ဃ) မြို့နယ်ပါတီကော်မတီဥက္ကဋ္ဌသည် ဗဟိုကော်မတီဝင်ဖြစ်မည်။
- (င) မြို့နယ်ကော်မတီကို ဥက္ကဋ္ဌက သင့်လျော်သောပါတီဝင်ဦးရေဖြင့် ဖွဲ့စည်းသည်။
- (စ) ပုံမှန်စည်းဝေးကို (၅)လတစ်ကြိမ်ကျင်းပသည်။

- (ဆ) ကော်မတီအရေးပေါ်အစည်းအဝေးကို လိုအပ်ပါက အချိန်မရွေးခေါ်ယူကျင်းပနိုင်သည်။
- (ဇ) အဖွဲ့ဝင် ပါတီဝင် ထက်ဝက်ကျော်တက်ရောက်လျှင် အစည်းအဝေးအထမြောက်သည်။
- (ဈ) ကော်မတီသည် သက်ဆိုင်ရာမြို့နယ်အတွင်း၌ ပါတီ၏လုပ်ငန်းကိစ္စအဝဝကို အောင်မြင်အောင် အကောင်အထည်ဖော်ရန်တာဝန်ရှိသည်။
- (ည) ကော်မတီဥက္ကဋ္ဌနေရာ လစ်လပ်ပါက ရွေးချယ်တင်မြှောက်ပုံနည်းလမ်းအတိုင်း ထပ်မံရွေးချယ်အစားထိုးရမည်။
- (ဋ) ကော်မတီအဖွဲ့ဝင်တစ်ဦးဦးနေရာလစ်လပ်ပါက မြို့နယ်ကော်မတီအစည်းအဝေးခေါ်ယူကျင်းပ၍ အစားထိုးရွေးချယ်ရမည်။

ကချင်ပြည်နယ်ပြည်သူ့ပါတီ [Kachin State People's Party (KSPP)] ပါတီအလံ၏ အဓိပ္ပာယ်ဖွင့်ဆိုချက်

ပါတီအလံ၏ အောက်ခံအရောင်မှာ အနီရင့်ရောင်နှင့် အစိမ်းရင့်ရောင်ကို ထက်ဝက်စီပေါင်းစပ်ထားပါသည်။ အောက်ခြေဘက်တွင် အစိမ်းရင့်ရောင်ဖြစ်ပြီး အပေါ်ပိုင်းအရောင်မှာ အနီရင့်ရောင်ဖြစ်ပါသည်။ အစိမ်းရင့်ရောင်မှာ ကချင်ပြည်နယ်၏ စိမ်းလန်းစိုပြေသော နယ်မြေဒေသကိုပုံဆောင်ပါသည်။ အနီရောင်မှာ ရဲရင့်ခြင်း၏ အမှတ်လက္ခဏာ ဖြစ်၍ ကချင်ပြည်သူလူထု၏ အကျိုးကို ရဲရင့်ပြတ်သားစွာဖြင့် ကူညီဆောင်ရွက်ပေးနိုင်ရန် အဓိပ္ပာယ်ဖော်ဆောင်ပါသည်။

အစိမ်းရင့်ရောင်နှင့် အနီရင့်ရောင်အလယ်၌ရှိသော မနောင်တိုင် နှစ်တိုင်မှာ ကချင်ပြည်နယ်၏ ထင်ရှားသော အမှတ်လက္ခဏာဖြစ်ပါသည်။ မနောင်တိုင်နှစ်တိုင်၏ ထိပ်ဘက်အလယ်တွင် ကြယ်ဖြူတစ်လုံးရှိပါသည်။ ကြယ်တို့၏သဘောမှာ မိမိ၌ရှိသော ကိုယ်ပိုင်အလင်းရောင်ဖြင့် ပတ်ဝန်းကျင်ကို ထွန်းလင်းစေသော လက္ခဏာရှိသဖြင့် မိမိတို့ ပါတီသည်လည်း မိမိဒေသ၊ မိမိပတ်ဝန်းကျင်ကို မိမိတို့တတ်နိုင်သည့်ဘက်မှ အစွမ်းကုန်ထွန်းလင်းစေမည့်သဘောကို ဖော်ဆောင်ပါသည်။

ပါတီအလံ



ကချင်ပြည်နယ်ပြည်သူ့ပါတီ [Kachin State People's Party (KSPP)] ၏ ပါတီအမှတ်တံဆိပ် အဓိပ္ပာယ်ဖွင့်ဆိုချက်

ပါတီ၏ အမှတ်တံဆိပ်မှာ ပါတီ၏အလံနှင့်အရောင်အသွေးအဓိပ္ပာယ်ဖွင့်ဆိုချက်အားလုံးတူညီပါသည်။ ပါတီ ၏ အမှတ်တံဆိပ်ပုံသဏ္ဌာန်မှာ အဝိုင်းဖြစ်ပြီး အောက်ခြေအစိမ်းရင့်ရောင်တွင် Kachin State People's Party ဟူ၍လည်းကောင်း၊ အပေါ်ပိုင်းအနီရင့်ရောင်တွင် ကချင်ပြည်နယ်ပြည်သူ့ပါတီဟူ၍လည်းကောင်း ရေးသားဝန်းရံထား ပါသည်။ တံဆိပ်ဝိုင်းအလည်၌ ကချင်ပြည်နယ်၏ အမှတ်လက္ခဏာ မနောင်တိုင်နှစ်တိုင်ရှိပြီး မနောင်တိုင်၏ အောက်ခြေတွင် KSPP ဟု ပါတီ၏ အမည်အတိုကောက်ကို အင်္ဂလိပ်ဘာသာဖြင့် ဖော်ပြထားပါသည်။ မနောင်တိုင် နှစ်တိုင်၏ ထိပ်အလယ်တွင် ကြယ်ဖြူတစ်လုံးပါရှိပြီး မိမိပတ်ဝန်းကျင်ကို တတ်စွမ်းသရွေ့ထွန်းလင်းစေမည်ဟူသည့် အဓိပ္ပာယ်ကိုဖော်ဆောင်ပါသည်။

ပါတီအမှတ်တံဆိပ်



လျှောက်ထားသူခေါင်းဆောင်

- | | | |
|----|--------------------------------|---|
| ၁။ | အမည် | - ဒေါက်တာမနာမ်တူးဂျာ |
| ၂။ | အဘအမည် | - ဦးလန့် |
| ၃။ | အလုပ်အကိုင် | - နိုင်ငံရေး |
| ၄။ | နေရပ်လိပ်စာ | - အမှတ် (၃၆၈) ၊ ယုဇနရပ်ကွက်၊ မြစ်ကြီးနားမြို့၊
ကချင်ပြည်နယ်။ |
| ၅။ | မွေးနေ့သက္ကရာဇ် | - ၇. ၂. ၁၉၄၆ |
| ၆။ | နိုင်ငံသားစိစစ်ရေးကတ်ပြားအမှတ် | - ၁/မကန(နိုင်) ၁၁၉၂၈၆ |

လျှောက်ထားသူတို့ယခေါင်းဆောင်

- | | | | |
|----|--------------------------------|---|---|
| ၁။ | အမည် | - | ဦးဖုန်ဆန်း |
| ၂။ | အဘအမည် | - | ဦးဂေါင်ရီဖုန် |
| ၃။ | အလုပ်အကိုင် | - | တောင်သူ |
| ၄။ | နေရပ်လိပ်စာ | - | ဂျီဒီ (၁၀၀) ၊ စီတာပူရပ်ကွက်၊ မြစ်ကြီးနားမြို့၊
ကချင်ပြည်နယ်။ |
| ၅။ | မွေးနေ့သက္ကရာဇ် | - | ၁၃. ၁. ၁၉၅၉ |
| ၆။ | နိုင်ငံသားစိစစ်ရေးကတ်ပြားအမှတ် | - | ၁/၀မန(နိုင်) ၀၃၃၄၁၈ |